

IT-TIELET SENA L-ISTUDJI SOĊJALI (OPTION) IL-HIN: Siegħa u Nofs

L-Isem: _____

Il-Klassi: _____

Din il-karta fiha ERBA' taqsimiet. L-istudenti huma mitluba jwieġbu t-taqsimiet KOLLHA u jaqraw sew l-istruzzjonijiet għal kull taqsima. L-istudenti għandhom jiktbu t-tweġiba għal Taqsima D fuq karta separata.

Taqsima A: Aqra din is-silta sew u wara wieġeb il-mistoqsijiet KOLLHA t'hawn taht.

Gaurav, Gautam, Nisha, Vikas u Heena huma teenagers mill-Indja. Ilkoll jixtiequ jilagħbu bil-blalen, speċjalment jixtiequ jagħtu daqqa ta' siegħ lill-ballun u jgħolluh mas-sema, iżda dan qatt mhu se jgħri għaliex huma jaħdmu madwar 10 sigħat kuljum u ġieli iżjed. Eluf ta' tfal bħallhom għandhom iħitu blalen tal-futbol għal ditti kbar. Minn studju li sar instab li, wara 12 sa 14-il siegħa xogħol, it-tfal ikunu ħietu mhux iktar minn żewġ blalen, u l-aktar li jithallsu huwa madwar 8 ċenteżmi għal kull ballun. Jekk jagħmlu żball, titnaqqsilhom il-paga.

L-istudju jenfazizza l-perikli ewlenin għas-saħħa li jiffaċċjaw it-tfal. It-tfal intervistati kollha stqarrew dwar feriti u qtugħ f'subgħajhom filwaqt li ħafna minnhom kien għad għandhom feriti friski fuq subgħajhom. Ħafna minnhom m'għadhomx jaraw għax tilfu l-viżta minhabba li ilhom jaħdmu minn mindu kellhom 7 snin. L-ebda miżura ta' sigurtà jew kura medika ma tingħata mill-kuntratturi, u n-nuqqas ta' sistema ta' saħħa pubblika tkompli tgħarraq is-sitwazzjoni. Il-familji tagħhom huma fqar wisq biex jibagħtuhom l-iskola.

Fuq kull ballun huma jridu jwaħħlu tikketta li tgħid "child free labour". Il-ballun imbagħad jinbiegħ għal madwar 40 darba iżjed milli thallsu t-tfal.

Adattat minn: www.laborrights.org

Mistoqsijiet

1. (a) Għaliex qegħdin jaħdmu dawn it-tfal minflok imorru l-iskola?

(2 marki)

(b) Semmi **ŻEWĠ** tipi ta' tbatija li qiegħed jikkaguna x-xogħol li qegħdin jagħmlu?

(2 marki)

Taqsim B: Aqra din is-silta li ġejja u wara wieġeb il-mistoqsijiet KOLLHA t'hawni.

Žgur li l-tigri tal-minjiera tar-ram fiċ-Ċili u l-haddiema maqbuda fiha żammet lil hafna imwahnin mat-telewixin biex isegwu kif kienet qegħda tiżvolgi l-ġrajja. Għall-mezzi tax-xandir kienet opportunità kbira. Laqatna hafna l-mod kif il-media wasslu l-istorja. Kien hemm 2,000 gurnalist, 300 stazzjon tat-telewizjoni, netwerks internazzjonali bhall-BBC u s-CNN li waqqfu l-iskeda tas-soltu biex jiffukaw esklużivament fuq din il-ġrajja. Il-kwalità tal-iffilmjar u r-rappurtagg kienu wkoll impressjonanti – il-kameras kienu kullimkien: taħt l-art, fuq l-art, fil-kapsula li kienet tielgħa u nieżla. Din id-darba ma kinitx storja fittizja iżda tragedja ta' veru li spiċċat b'wiċċ il-gid.

Imbagħad smajna d-dettalji dwar il-ħajja personali ta' kull haddiem. Rajna li minn haddiema umli saru stilel ta' pajjiżhom u internazzjonali. Ma naqsux ir-reklami dwar kull haġ'ohra li ngħatawlihom biex jużawhom. Ma naqsitx ukoll id-daħka tal-President taċ-Ċili, Pinera, li malajr sar eroj ta' niesu u famuż mad-dinja kollha. Rajna wkoll kif iċ-Ċili qisu ġie pajjiż trasformat – filli meta tgħid "Ċili" jiġi f'moħħok iż-żmien tad-dittatorjat u tal-militar ta' Augusto Pinochet li kien joqtol in-nies bl-addoċċ, f'salt wieħed iċ-Ċili sar pajjiż li jagħmel mill-aħjar biex isalva sal-anqas wieħed miċ-ċittadini tiegħu.

Imbagħad, fil-ferħ u s-sens ta' soljev inqasna milli nitkellmu dwar il-kundizzjonijiet tax-xogħol ta' dawn il-haddiema. Ma rridux ninsew li tqabbd u jaħdmu f'minjiera li kienet ingħalqet minħabba problemi ta' sigurtà. Imbagħad tela' l-prezz tar-ram u l-prezz tad-deheb u s-sidien ta' din il-minjiera reggħu fethuha.

Carmen Sammut fil-programm Stampa Ċara – RTK 16-10-10

Mistoqsijiet

1. It-telewizjoni huwa mezz qawwi ta' xandir. Semmi **ŻEWĠ** raġunijiet għaliex.

(4 marki)

2. Ir-reklamar jista' jkun dirett jew indirett. Għaliex ir-reklamar huwa effettiv fuq l-udjenza?

(4 marki)

3. Bhala riżultat tal-globalizzazzjoni din il-ġrajja tal-minjiera fiċ-Ċili intweriet mad-din. X'tifhem bi **globalizzazzjoni tax-xandir**?

(4 marki)

4. Fil-każ taċ-Ċili din il-ġrajja serviet ukoll biex biddlet l-opinjoni pubblika dwar dan il-pajjiż.

(i) X'tifhem b'opinjonijiet pubblika? _____

(2 marki)

(ii) Ghaliex ir-rappurtaġġ estensiv li ngħata kien ta' opportunità f'waqtha għall-President?

(2 marki)

5. Il-media għandhom diversi funzjonijiet. Semmi **TLIETA** minnhom.

(3 marki)

6. Semmi **vantaġġ** u **żvantaġġ** dwar l-użu tal-mezzi ta' komunikazzjoni li ġejjin:

a) **Ir-Radju**

b) **Il-Gazzetti**

c) **L-Internet**

(6 marks)
(25 marka)

Taqsim C: Wieġeb dawn il-mistoqsijiet KOLLHA fit-tul.

1. X'tifhem b'**identità Maltija**? Din kif tissawwar?

2. Ix-xogħol huwa importanti kemm għall-individwu kif ukoll għas-soċjetà. Ikkummenta.

3. Għaliex il-pluralizmu huwa parti integrali mid-demokrazija? Iċ-ċittadin kif jista' jagħmel użu tajjeb mill-pluralizmu?

4. Diversi servizzi tas-saħħa jingħataw mis-settur pubbliku, privat u dak volontarju. Ikkummenta dwar dan.

5. Xi kultant fis-soċjetà jkun hemm nuqqas ta' qbil. Ghid kif dan jista' jkun kemm pozittiv ukoll negattiv.

(5 marki)

(25 marka)

Taqsim D: Ikteb bejn 200 u 250 kelma dwar WIEHED minn dawn.

1. It-teknoloġija biddlet il-ħajja tal-bniedem. Kif?
2. Il-konsumeriżmu huwa karatteristika tal-ħajja moderna. Ikkummenta.
3. Minkejja d-Dikjarazzjoni tad-Drittijiet Universali, mhux kull bniedem igawdi dawn id-drittijiet. Iddiskuti.
4. Kif tinbidel il-kultura maż-żmien? X'inhuma l-fatturi li jikkawżaw din il-bidla?

(25 marka)